



2023/2190

13.10.2023

DEĊIŻJONI TAL-KUNSILL (UE) 2023/2190

tat-28 ta' Settembru 2023

dwar il-pożizzjoni li għandha tittiehed f'isem l-Unjoni Ewropea fi hdan il-Kumitat Kongunt stabbilit bil-Ftehim bejn l-Unjoni Ewropea u l-Iżlanda dwar il-protezzjoni tal-indikazzjonijiet ġeografiċi għall-prodotti agrikoli u oġġetti tal-ikel fir-rigward tal-adozzjoni tar-regoli ta' proċedura tiegħu

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra il-proposta tal-Kummissjoni Ewropea,

Billi:

- (1) Il-Ftehim bejn l-Unjoni Ewropea u l-Iżlanda dwar il-protezzjoni tal-indikazzjonijiet ġeografiċi għall-prodotti agrikoli u oġġetti tal-ikel ⁽¹⁾ ("il-Ftehim") ġie konkluż mill-Unjoni bid-Deciżjoni tal-Kunsill (UE) 2017/1912 ⁽²⁾ u daħal fis-seħh fl-1 ta' Mejju 2018.
- (2) L-Artikolu 10(1) tal-Ftehim jistabbilixxi Kumitat Kongunt.
- (3) Skont l-Artikolu 10(2) tal-Ftehim, il-Kunsill Kongunt għandu jiddetermina r-regoli ta' proċedura tiegħu stess.
- (4) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat Kongunt, fir-rigward tar-regoli ta' proċedura tiegħu, peress li dawk ir-regoli se jkunu vinkolanti għall-Unjoni.
- (5) Il-pożizzjoni tal-Unjoni fi hdan il-Kumitat Kongunt jenhtieg li għaldaqstant tkun ibbażata fuq l-abbozz ta' Deciżjoni mehmuz,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fi hdan il-Kumitat Kongunt fir-rigward tal-adozzjoni tar-regoli ta' proċedura tiegħu għandha tkun ibbażata fuq l-abbozz ta' deciżjoni tal-Kumitat Kongunt mehmuz ma' din id-Deciżjoni.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha

Magħmul fi Brussell, it-28 ta' Settembru 2023.

Għall-Kunsill

Il-President

F. GRANDE-MARLASKA GÓMEZ

⁽¹⁾ ĠU L 274, 24.10.2017, p. 3.

⁽²⁾ Id-Deciżjoni tal-Kunsill (UE) 2017/1912 tad-9 ta' Ottubru 2017 dwar il-konklużjoni tal-Ftehim bejn l-Unjoni Ewropea u l-Iżlanda dwar il-protezzjoni tal-indikazzjonijiet ġeografiċi għall-prodotti agrikoli u oġġetti tal-ikel (ĠU L 274, 24.10.2017, p. 1).

ABBOZZ
DEĊIŻJONI NRU 1 TAL-KUMITAT KONGUNT
ta' ...
dwar l-adozzjoni tar-regoli ta' proċedura tiegħu

IL-KUMITAT KONGUNT,

Wara li kkunsidra l-Ftehim bejn l-Unjoni Ewropea u l-Iżlanda dwar il-protezzjoni tal-indikazzjonijiet ġeografici għall-prodotti agrikoli u l-oġġetti tal-ikel ⁽¹⁾ "il-Ftehim"), u b'mod partikolari l-Artikolu 10(2) tiegħu,

Billi:

- (1) Skont l-Artikolu 10(2) tal-Ftehim, il-Kumitat Kongunt għandu jiddetermina r-regoli ta' proċedura tiegħu stess.
- (2) Ir-regoli ta' proċedura tal-Kumitat Kongunt jenhtieg li jiġu adottati,

ADOTTA DIN ID-DEĊIŻJONI:

Artikolu 1

Ir-regoli ta' proċedura tal-Kumitat Kongunt, kif stipulati fl-Anness, huma b'dan adottati.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi ...,

Għall-Kumitat Kongunt

Il-President

kap tad-Delegazzjoni

⁽¹⁾ ĠU L 274, 24.10.2017, p. 3.

ANNESS

Regoli ta' proċedura tal-Kumitat Kongunt

Artikolu 1

Kapijiet tad-Delegazzjoni

1. L-Unjoni Ewropea u l-Iżlanda ("il-Partijiet") għandhom jaħtru Kap tad-Delegazzjoni kull wiehied li għandu jkun il-persuna ta' kuntatt għall-kwistjonijiet kollha marbutin mal-Kumitat Kongunt. Il-Partijiet għandhom jinnominaw ukoll viċi għall-Kap tad-Delegazzjoni
2. Kull Kap tad-Delegazzjoni jista' jiddelega l-funzjonijiet kollha tiegħu ta' Kap tad-Delegazzjoni jew xi wħud minnhom lill-viċi, u f'dan il-każ, kull referenza li ssir għall-Kap tad-Delegazzjoni minn hawn 'il quddiem tapplika bl-istess mod għall-viċi.

Artikolu 2

President

Il-kariga ta' President tal-Kumitat Kongunt għandha talterna minn idejn il-Kap tad-Delegazzjoni ta' wahda mill-Partijiet għal idejn il-Kap tad-Delegazzjoni tal-Parti l-oħra, għal perjodu ta' sena kalendarja.

Artikolu 3

Laqgħat

1. Hlief fejn jiġi maqbul mod ieħor mill-Partijiet, il-Kumitat Kongunt għandu jiltaqa' fuq it-talba ta' wahda mill-Partijiet, b'mod alternat fl-Unjoni u fl-Iżlanda, mhux aktar tard minn 90 jum wara li tkun saret it-talba.
2. Kull laqgħa tal-Kumitat Kongunt għandha tissejjah mill-President f'data u f'post li jaqblu fuqhom il-partijiet. L-avviż tas-sejha għal-laqgħa għandu jinhareġ mill-President mhux aktar tard minn 28 jum kalendarju qabel il-bidu tal-laqgħa, sakemm il-Partijiet ma jaqblux mod ieħor.
3. Fejn ikun hemm qbil bejn iż-żewġ Partijiet, il-laqgħat tal-Kumitat Kongunt jistgħu jattendu għalihom esperti li huma kapaċi jfornu l-informazzjoni speċifika mitluba.
4. Sakemm ma jiġix maqbul mod ieħor mill-Partijiet, il-laqgħat tal-Kumitat Kongunt ma għandhomx ikunu pubbliċi.
5. Bħala eċċezzjoni, il-laqgħat tal-Kumitat Kongunt jistgħu jsiru permezz ta' kwalunkwe mezz teknoloġiku li l-Partijiet jaqblu fuqu, inkluż permezz tal-vidjokonferenza.

Artikolu 4

Delegazzjonijiet

Qabel kull laqgħa, kull Parti għandha tinforma lill-Parti l-oħra, permezz tas-Segretarjat tal-Kumitat Kongunt previst fl-Artikolu 5, dwar il-kompożizzjoni maħsuba tad-delegazzjoni tagħha.

Artikolu 5

Segretarjat

Għandu jinhatar rappreżentant tal-Kummissjoni Ewropea u rappreżentant tal-Iżlanda mill-Kap tad-Delegazzjoni rispettiv biex jaġixxu b'mod kongunt bħala Segretarji tal-Kumitat Kongunt u għandhom iwettqu kompiti segretarjali b'mod kongunt u fi spirtu ta' fiduċja reċiproka u ta' kooperazzjoni.

*Artikolu 6***Korrispondenza**

1. Il-korrispondenza indirizzata lill-Kumitat Kongunt għandha tintbagħat lis-segretarji
2. Is-Segretarjat għandu jiżgura li l-korrispondenza indirizzata lill-Kumitat Kongunt tiġi mghoddija lill-President u tiġi ċċirkolata, fejn xieraq.
3. Il-korrispondenza bejn il-Partijiet tista' ssir permezz ta' kwalunkwe mezz bil-miktub, inkluża l-posta elettronika.

*Artikolu 7***Aġendi tal-laqgħat**

1. Għal kull laqgħa għandha titfassal agenda proviżorja mis-Segretarjat abbażi tal-proposti magħmula mill-partijiet. L-aġenda proviżorja għandha tinkludi l-punti li fir-rigward tad-dhul tagħhom fl-aġenda, waħda mill-Partijiet tkun għamlet talba lis-Segretarjat sostnuta mid-dokumenti rilevanti u li tasal mhux aktar tard minn 21 jum kalendarju qabel id-data tal-laqgħa.
2. L-aġenda proviżorja, flimkien mad-dokumenti rilevanti, għandha tiġi ċċirkolata mhux aktar tard minn 15-il jum kalendarju qabel il-bidu tal-laqgħa.
3. L-aġenda għandha tiġi adottata mill-President u mill-Kap tad-Delegazzjoni l-iehor fil-bidu ta' kull laqgħa. Il-punti għajr daww li jkunu jidhru fl-aġenda proviżorja jistgħu jiddaħhlu fl-aġenda jekk il-Partijiet jaqblu li jsir hekk.
4. F'konsultazzjoni mal-Partijiet, il-President jista' jqassar il-perjodi ta' żmien speċifikati fil-paragrafi 1 u 2 sabiex jitqiesu ċ-ċirkostanzi speċjali.

*Artikolu 8***Adozzjoni tal-istrumenti**

1. Id-deċiżjonijiet tal-Kumitat Kongunt skont it-tifsira tal-Artikolu 10(2) u (3) tal-Ftehim għandhom jiġu adottati b'konsens u indirizzati lill-Partijiet. Id-deċiżjonijiet għandhom ikunu ffirmati mill-President u mill-Kap tad-Delegazzjoni l-iehor.
2. Kull deċiżjoni għandha tidhol fis-seħh fil-jum tal-adozzjoni tagħha sakemm id-deċiżjoni ma tipprevedix mod ieħor.
3. Kull waħda mill-Partijiet tista' tiddeċiedi li tippubblika kwalunkwe deċiżjoni adottata mill-Kumitat Kongunt.

*Artikolu 9***Proċedura bil-miktub**

Jekk il-Partijiet jaqblu, il-Kumitat Kongunt jista' jadotta deċiżjonijiet bi proċedura bil-miktub. Il-proċedura bil-miktub għandha tikkonsisti minn skambju ta' noti bejn iż-żewġ Segretarji, li jaġixxu bi ftehim mal-Partijiet. Il-parti li tipproponi l-użu tal-proċedura bil-miktub għandha tissottometti l-abbozz ta' deċiżjoni lill-Parti l-oħra, li għandha twieġeb billi tindika jekk taċċettax jew le l-abbozz, tipproponi kwalunkwe emenda, jew titlob aktar żmien għar-riflessjoni. Jekk jintlaħaq qbil dwar l-abbozz, huwa jiġi adottat f'konformità mal-Artikolu 8(1).

*Artikolu 10***Minuti**

1. Il-President għandu jfassal l-abbozz tal-minuti ta' kull laqgħa u jissottomettihom lill-Kap tad-Delegazzjoni l-iehor fi żmien 20 jum tax-xogħol minn dakinhar tal-laqgħa. L-abbozz tal-minuti għandu jiddikjara r-rakkomandazzjonijiet u jista' wkoll jinnota kwalunkwe konklużjoni oħra milhuqa. Il-Kap tad-Delegazzjoni l-iehor għandu jaqbel mal-abbozz jew

jissottometti l-emendi li jipproponi. Malli jintlaħaq qbil dwar l-abbozz tal-minuti, għandhom jiġu ffirmati żewġ kopji oriġinali mill-President u mill-Kap tad-Delegazzjoni l-ieħor. Għandha tinzamm kopja oriġinali tal-minuti mill-President u oħra mill-Kap tad-Delegazzjoni l-ieħor.

2. Fkaż li ma jintlaħaqx qbil dwar il-minuti qabel ma tissegjaħ il-laqqha sussegwenti, l-emendi sottomessi mill-Kap tad-Delegazzjoni l-ieħor għandhom jiġu annessi mal-abbozz ta' minuti.

Artikolu 11

Spejjeż

1. Kull parti għandha tkopri kwalunkwe spiza li gġarrab b'riżultat tal-partecipazzjoni tagħha fil-laqqhat tal-Kumitat Kongunt.
2. L-ispiża marbuta mal-organizzazzjoni tal-laqqhat u mar-riproduzzjoni tad-dokumenti għandha tithallas mill-Parti li tkun qed tospita l-laqqha.

Artikolu 12

Kunfidenzjalità

Id-deliberazzjonijiet tal-Kumitat Kongunt għandhom ikunu kunfidenzjali.
